

اردو زبان میں قواعد فقہیہ پر علمی کام کا تعارفی و تجزیاتی جائزہ

گل زادہ شیرپاڑہ

تمہید

قواعد فقہیہ ایک دل چسپ اور مفید علم ہے، جس کی طرف متقدہ میں فقہانے تو بھر پور توجہ دی تھی، اور اب عصر حاضر میں بھی عرب دنیا میں اس موضوع پر بے تحاشا کام ہوا ہے۔ اس سلسلے میں جب پاکستان میں ہونے والے کام کا جائزہ لیا گیا تو مختلف نوعیتوں کا بہت سارا کام سامنے آیا۔ سطورِ ذیل میں پاکستان میں قواعد فقہیہ پر اردو زبان میں ہونے والے کام کا جائزہ لیا جائے گا، مگر اس سے پہلے آغاز کلام کے طور پر قاعدے کے لغوی و اصطلاحی معنی بیان کیے جاتے ہیں۔ چنانچہ یہ مضمون دو حصوں پر مشتمل ہے۔ ایک حصے میں قواعد فقہیہ کا تعارف پیش کیا گیا ہے، جب کہ دوسرا حصے میں قواعد فقہیہ پر اردو میں ہونے والے کام کا جائزہ لیا گیا ہے۔

حصة اول:

قواعدِ فقہیہ کا تعارف

قاعدہ کے لغوی معنی

قاعدہ کا اصل مادہ [root] قع دھے۔ یہ مادہ لغت میں ثابت واستقرار کا فائدہ دیتا ہے۔^(۱) ماہرین لغت نے اس مادے کے بارے میں متعدد الفاظ بیان کیے ہیں جو بہ ظاہر مختلف معلوم ہوتے ہیں، مگر حقیقت میں ان کے اندر کوئی اختلاف نہیں ہے، بلکہ غور کرنے سے یہ بات سامنے آتی ہے کہ اس کے معنی یہی ثبات و استقرار ہیں۔

مثال کے طور کہا جاتا ہے: "قَعِيْدَةُ الرَّجُلِ" (یعنی اس کی بیوی)، امرأةٌ قاعِدٌ (یعنی حیض)، اور جماع کی ضرورت سے بالاتر عورت، القواعد من النساء (یعنی وہ عورتیں جو نکاح کی ضرورت محسوس نہیں

پی ایچ ڈی اسکالر، شعبہ علوم اسلامیہ، جامعہ بنی خاوب، لاہور۔ (gulzada100@gmail.com)

۱- ابو الحسین احمد بن فارس بن زکریا الرازی، معجم مقاییس اللّغۃ، کتاب القاف، باب الْقَافِ وَ الْعَيْنِ وَ مَا يَلْثَلُهُمْ، مادہ: قعد۔

کرتیں۔ ان سارے الفاظ میں یہی بات ملحوظ رکھی گئی ہے کہ یہ عورتیں اپنے والدین یا اولیا کے گھروں میں بیٹھ کر قرار پکڑ چکی ہیں۔^(۲) اسی معنی میں قرآن کی یہ آیت آئی ہے: M 87 9 : < =
 (۳) (اور جو عورتیں جوانی سے گزری بیٹھی ہوں، نکاح کی امیدوار نہ ہوں۔)

قاعدہ فقهیہ کے اصطلاحی معنی

قاعدہ کی اصطلاح سارے علوم میں استعمال ہوتی ہے۔ اس لیے کہ ہر علم کے اپنے قواعد ہوتے ہیں۔ جیسے: اصولی قواعد، نحوی قواعد اور قانونی قواعد؛ چنان چہ سب کے نزدیک قاعدہ وہ امر کلی ہے جو اپنی تمام جزئیات پر مشتمل ہو۔^(۴) قدیم و جدید علماء کے ہاں قواعد فقهیہ کی حسب ذیل تعریفیں کی گئی ہیں۔

۱- علامہ مقرری کی تعریف

علامہ ابو عبد اللہ المقرری جعفر بن عبد اللہ بن عطیہ اپنی کتاب القواعد میں قواعد فقهیہ کی تعریف اس طرح کرتے ہیں: "کل کلی أَخْصُّ مِنَ الْأَصْوَلِ وَسَائِرِ الْمَعْانِي الْعُقْلِيَّةِ الْعَامَّةِ، وَأَعْمَمُ مِنَ الْعَقُودِ وَجَمِيلَةِ الضوابط الفقهية الخاصة."^(۵) (ہر وہ کلی جو اصول اور تمام عمومی عقلی معانی سے خاص ہو، اور عقود اور تمام مخصوص ضوابط فقهیہ سے عام ہو۔)

اس تعریف کے اگرچہ کچھ امتیازات بھی ہیں، مگر اس کے باوجود اس میں کسی حد تک تعییم اور ابہام بھی پایا جاتا ہے۔ اس تفسیر کے بارے میں بعد کے دو فقهاء ابوالعباس المنجور اور ڈاکٹر محمد الروکی نے اپنا نقطہ نظر

-۲- یعقوب بن عبد الوہاب الباحسین، القواعد الفقهیہ (ریاض: مکتبۃ الرشد، ۱۴۱۸ھ/۱۹۹۸ء)، ۱۳-۱۵۔

-۳- القرآن ۲۰: ۶۰۔

-۴- علی بن محمد بن علی الشریف الجرجانی، کتاب التعریفات، تحقیق: ابراهیم الایباری، باب القاف (بیروت: دار الكتاب العربي، ۱۴۰۵ھ)، ۱۷۔

-۵- ابو عبد اللہ محمد بن احمد المقرری، قواعد الفقه، ت: محمد الدردابی (رباط: دار الامان، ۱۴۰۲ء)، ۲۱۲۔

بیان کیا ہے۔ المنجور کی بات کا خلاصہ یہ ہے کہ یہ ایک مجمل اور مبہم تعریف ہے۔^(۶) ڈاکٹر الروکی نے اس تعریف کی کچھ وضاحت اور تفسیر بیان کی ہے اور اس کا دفاع کیا ہے۔^(۷)

۲- جموی کی تعریف

علامہ شہاب الدین احمد بن محمد الجموی رحمۃ اللہ علیہ قواعد فقہیہ کی تعریف کرتے ہوئے فرماتے ہیں: "إنه:

حکم اکثری، لاکلی، ینطبق علی اکثر جزئیات لتعرف أحكامها منه۔"^(۸) (یہ ایک اکثری حکم ہے، نہ کلی، یہ اپنے اکثر جزئیات پر منطبق ہوتا ہے تاکہ اس سے اس کے احکام معلوم کیے جاسکیں۔) یہ تعریف اس لحاظ سے میز ہے کہ اس میں قواعد فقہیہ کو دوسرے قواعد سے الگ کر دیا گیا ہے اور لفظ اکثری کا اضافہ کر کے اس بات کی طرف اشارہ کیا گیا ہے کہ یہ قواعد کلی نہیں ہوتا، بلکہ اغلبی اور اکثری ہوتا ہے۔ اس کی وجہ بھی معلوم ہوتی ہے کہ قواعد فقہیہ میں بعض ایسے ہوتے ہیں جو اس تعریف سے شاذ ہو جاتے ہیں اور استثنائی صورت اختیار کر جاتے ہیں۔ مگر بعض محققین علام اس تعریف سے مطمئن نہیں ہوئے، وہ کہتے ہیں کہ بعض چیزوں کا شاذ اور مستثنی ہونا قاعدے کے کلی ہونے پر کوئی اثر نہیں کرتا۔ اس کی تفصیل آگے بیان کی جا رہی ہے۔

۳- مصطفیٰ الزرقا کی تعریف

عصر حاضر کے مشہور فقیہ علامہ مصطفیٰ الزرقا رحمۃ اللہ علیہ کہتے ہیں: "(القواعد الفقهية) هي النصوص الفقهية الدستورية التي تعبر عن أحكام كلية في بضعة ألفاظ من صيغ

-۶- احمد بن علی المالکی المنجور، شرح المنهج المتخب إلى قواعد المذهب، تحقیق: محمد اشیخ محمد الالمین، (دار عبدالله الشنقطی للطباعة والنشر والتوزیع، سن)، ۱۰۹-

-۷- محمد الروکی، نظریة التعقید الفقهي وأثرها في اختلاف الفقهاء (رباط: منشورات كلية الآداب والعلوم الإنسانية، ۱۹۹۳ء)، ۵۱-۵۹۔ تفصیل کے لیے ملاحظہ ہو: الباحسن، مرجع سابق، ۳۰-۳۳۔

-۸- السيد احمد بن محمد الجموی، الحنفی، غمز عيون البصائر شرح الأشباه والنظائر (بیروت: دار الكتب العلمیة، ۱۹۸۵ھ/۱۹۸۵ء)، ۱: ۵۱۔

العموم . ”^(۹) ([قواعد فقهية] وہ فقہی نصوص ہیں جو دستوری حیثیت رکھتی ہیں۔ یہ چند الفاظ پر مشتمل ہوتی

ہیں اور عمومی الفاظ کے ساتھ بعض کلی احکام سے تعبیر کرتی ہیں۔)

۳- علی احمد الندوی کی پہلی تعریف

استاذ علی احمد الندوی نے ان تمام تعریفوں کو ذکر کرنے کے بعد اپنے طور پر دو تعریفیں پیش کی ہیں اور کہتے ہیں کہ ہم قاعدے کی تعریف ان الفاظ میں بھی کر سکتے ہیں۔ ان میں سے ایک تعریف یہ ہے: ”إنه حکم شرعی في قضية أغلبية يُعرف منها أحكام ما دخل تحتها .”^(۱۰) (یہ وہ حکم شرعی ہے جو کسی غالب تر مسئلے میں لگایا جائے اور اس سے ان احکام کو معلوم کیا جائے جو اس مسئلے کے تحت آتے ہیں۔)

سابقہ تعریفوں کا مقام

یہ تعریف اگرچہ زیادہ بہتر ہے، مگر اس کے باوجود یہ ممکن نہیں کہ ہم پچھلی تعریفوں کو، جن میں لفظ ’كلية‘ آیا ہے، نظر انداز کریں، اس کی کئی وجوہات ہیں:

۱- باقی علوم کے قواعد بھی شذوذ اور استثناء سے خالی نہیں ہوتے۔ اور یہ شذوذ و استثناؤں قواعد کی قدر کو کم نہیں کرتا۔ چنانچہ قاعدہ یاد کرنے کے ساتھ شذوذ و استثناؤں امور کو بھی یاد کر لیا جاتا ہے اور مسئلہ ہر پہلو سے کامل ہو جاتا ہے، البتہ عقلی قواعد میں شذوذ و استثنائیں ہوتا۔

۲- قواعد فقهیہ میں بھی بعض قواعد ایسے ہیں جن میں شذوذ نہیں ہوتا، یا بہت کم ہوتا ہے۔ جیسے پانچ بنیادی قواعد؛ چنانچہ اس صورت میں تعریف کے الفاظ میں اغلبیت کا لفظ لانا ضروری نہیں۔

۳- بعض مالکی فقہاء نے یہ جو کہا ہے کہ فقہ کے اکثر قواعد اغلبی ہیں، اس میں یہ اشارہ ہے کہ تھوڑے سے قواعد ایسے بھی ہیں جو صفت کلیت کے قریب ہیں۔ اسی بات کی طرف علامہ جمیع اللہ علیہ السلام نے اشارہ کیا ہے۔ وہ کہتے ہیں: ”القواعد الكلية، القواعد التي لم تدخل قاعدة منها تحت قاعدة أخرى، لا الكلية بمعنى الصدق على جميع الأفراد بحيث لا يخرج فرد.“^(۱۱)

-۹- مصطفیٰ محمد الزرقا، المدخل الفقهي العام (دمشق: دار القلم، ۱۹۹۸ء)، ۹۶۷۔

-۱۰- علی احمد ندوی، القواعد الفقهية، (دمشق: دار القلم، ۱۹۹۸ء)، ۳۲۳۔

-۱۱- احمد بن محمد الحموي، غمز عيون البصائر شرح الأشباه والنظائر (بيروت: دار الكتب العلمية، ۱۹۸۵ء)، ۱: ۸۷۔

(قواعد کلیہ وہ قواعد ہیں کہ ان میں سے کوئی قاعدہ کسی اور قاعدے کے نیچے نہیں آتا۔ اس کی کلیت اس معنی میں نہیں ہے کہ یہ اپنے تمام افراد پر صادق آتا ہے اور اس کا کوئی فرد بھی اس سے خارج نہیں ہوتا۔)

-۴- زیر بحث مسئلے میں سب سے اہم توجیہ یہ ہے کہ قواعد فقهیہ کی تعریف میں جو لفظ 'کلیہ' آتا ہے، اس سے مراد کلیتِ شمول نہیں، بلکہ کلیتِ نسبی ہے۔

-۵- چوں کہ شارع کا مقصد مخلوق کو کچھ عمومی قواعد کے ساتھ منضبط کرنا تھا، اور اللہ تعالیٰ کی سنت جن قواعد پر جاری ہے وہ قواعد عامہ نہیں تھے بلکہ اکثریت تھے اور شریعت بھی اسی وضع کے ساتھ وضع کی گئی ہے، اس لیے قابل توجہ امر یہ تھا کہ قواعد کو عموم کلی پر جاری نہ کیا جائے، جس سے کوئی بھی جزئیہ خارج نہیں ہوتا، بلکہ عموم عادی پر جاری کیا جائے، جس سے بعض جزئیے خارج بھی ہو جاتے ہیں۔^(۱۲)

علامہ شاطبی رحمۃ اللہ علیہ کا قول بھی اس راء کی تائید کرتا ہے، وہ فرماتے ہیں: "إن الأمر الكلی إذا ثبت، فتختلف بعض الجزئیات عن مقتضی الكلی لا يخرجه عن كونه کلیا، وأيضاً فإن الغالب الأکثري معتبر في الشريعة اعتبار العام القطعي."^(۱۳) (ایک امر کلی جب ایک بار ثابت ہوتا ہے اور پھر کچھ جزئیات اس کلی کے مقتضاء رہ جاتے ہیں تو یہ اس کلی کو اپنی کلیت سے نہیں نکالتا۔ یہ بھی ہے کہ جو چیز غالب اور اکثری ہو وہ شریعت میں اسی طرح معتبر ہوتی ہے جیسے وہ عام اور قطعی ہو۔)

-۶- جو چیزوں جزوی طور پر احاطے میں نہیں آتیں، ان سے کوئی دوسرا کلی ضابطہ نہیں بنتا جو اس ثابت شدہ کلی کا مدد مقابل بن سکے۔ اس بات کو علامہ شاطبی رحمۃ اللہ علیہ نے یوں بیان کیا ہے: "لأن المتخلفات الجزئية لا ينتظم منها کلي يعارض هذا الكلی الثابت."^(۱۴) (اس لیے کہ جزوی طور پر رہ جانے والی چیزوں سے کوئی اور کلی وجہ میں نہیں آتی، جو اس پہلے کلی کا مدد مقابل بنے۔)

-۱۲- محمد صدقی الیورنو، موسوعة القواعد الفقهية (طن، سن، (ن م))، ۱: ۲۳-۲۴۔

-۱۳- ابراہیم بن موسی رحمۃ اللہ علیہ الشاطبی، المواقفات، تحقیق: الشیخ عبد اللہ دراز (بیروت: دار الفکر الغربی)، ۲: ۵۲۔

-۱۴- الشاطبی، مصدر سابق، ۲: ۵۲۔

جو کلیات استقر ائمہ طور پر وجود میں آتے ہیں ان کی بھی حالت ہوتی ہے۔ البتہ عقلی کلیات میں بھی تصور کیا جاتا ہے کہ اگر بعض جزئیات اپنے کلی سے نکل گئے تو یہ اس کے کلی ہونے کو متاثر کر دیتا ہے۔ علامہ شاطبی رحمۃ اللہ علیہ فرماتے ہیں: "فالکلیات الاستقرائیة صحیحة وإن تخلف عن مقتضاها بعض الجزئیات۔" ^(۱۵) (استقر ائمہ کلیات صحیح ہوتے ہیں، اگرچہ بعض جزئیات اس کے مقتضا سے نکل بھی جائیں۔)

اس کی مثال اس طرح ہے جیسے مختلف جانوروں کا استقر اکر کر کوئی آدمی یہ قاعدہ بنالے کہ "ہر جانور کھانے کے وقت اپنے زیریں جبڑے کو حرکت دیتا ہے۔" لیکن مگر مجھ کے بارے میں کہا جاتا ہے کہ وہ بالائی جبڑے کو حرکت دیتا ہے۔ تو یہ بات مذکورہ قاعدے کی کلیت کو متاثر نہیں کرتی، البتہ یہ کہا جاسکتا ہے کہ "ہر جانور کھانے کے وقت زیریں جبڑے کو حرکت دیتا ہے سوائے مگر مجھ کے۔" معلوم ہوا کہ عموم عادی، جس کا انحصار استقر اپر ہے، اس بات کو لازم نہیں کرتا ہے کہ کوئی جزئیہ قاعدة کلیہ سے باہر نہ ہو بلکہ عموم عقلی اس بات کو لازم کرتا ہے کہ کوئی جزئیہ اس سے باہر نہ ہو۔ اس لیے کہ عقلیات کا طریقہ بحث و نظر اور غور و فکر ہوتا ہے، جب کہ شرعیات کا طریقہ استقر اہے اور اس سے کسی جزئیہ کا نکل جانا اس کے کلی ہونے پر کوئی اثر نہیں ڈالتا۔

۷- ایک اور پہلو سے دیکھیں تو یہ بات سامنے آتی ہے کہ اگر کوئی مسئلہ ایک کلیہ کے حکم سے خارج ہو گیا تو اس سے یہ لازم آتا ہے کہ یہ مسئلہ کسی اور کلیہ کے حکم میں داخل ہو گا۔ اس طرح گویا کہ ایک مسئلے میں دو قاعدوں کے درمیان تعارض ہوا اس صورت میں ایک قاعدہ سے کسی جزئیہ کا مستثنی ہونا اس کی کلیت کو متاثر نہیں کرتا، اور نہ یہ قاعدہ اس جزئیے کو کسی اور قاعدے کے تحت درج ہونے سے روکتا ہے۔

معلوم ہوا کہ قاعدہ کا لفظ اس سے عام ہے کہ وہ کلیہ ہے یا اکثریہ۔ اس کی طرف علامہ ابوسعید خادمی رحمۃ اللہ علیہ نے اپنی کتاب مجامع الحقائق میں اشارہ کیا ہے۔ ^(۱۶)

-۱۵ الشاطبی، مصدر سابق، ۲: ۵۳۔

-۱۶ ابوسعید محمد بن مصطفیٰ النادمی، الحنفی، مجامع الحقائق للخادمی مطبوع مع شرح له منافع الحقائق (قطنهانیہ:

المطبعة العامرة ۱۳۰۸ھ)، ۳۰۵۔

۵- ڈاکٹر علی احمد ندوی کی دوسری تعریف

استاذ علی احمد ندوی نے ایک اور تعریف بھی کی ہے اور اس کو سب سے اہم قرار دیا ہے۔ اس کے بارے میں انھوں نے یہ بھی کہا ہے کہ یہ تعریف انھوں نے اپنے استاد اور عصر حاضر کے معروف فقیہ علامہ مصطفیٰ الزرقا کے افادات سے اخذ کی ہے۔ وہ تعریف یہ ہے: "أصل فقهی کلی یتضمن أحکاماً شرعیة عامة من أبواب متعددة في القضايا التي تدخل تحت موضوعه."^(۱۷) (قاعدہ فقہیہ وہ فقہی کلی بنیاد ہے جو مختلف ابواب کے کچھ عمومی قانونی احکام کو اپنے ضمن میں لیئے ہوئے ہوتا ہے، اور اس کا تعلق ان مسائل سے ہوتا ہے جو اس کے موضوع کے تحت داخل ہوتے ہیں۔)

۶- ڈاکٹر احمد بن عبداللہ بن حمید کی تعریف

موسوف نے علامہ مقری کی کتاب القواعد کی تحقیق کرتے ہوئے اس کے مقدمے میں مختلف تعریفوں کو نقل کرنے کے بعد اپنی طرف سے ایک تعریف کی ہے اور اس کو جامع مانع قرار دیا ہے۔ وہ لکھتے ہیں: "حكم أغلبي يترى منه حكم الجزئيات الفقهية مباشرة."^(۱۸) (یہ ایک اغلبی حکم ہوتا ہے جس سے جزئیات کا حکم برداہ راست معلوم ہوتا ہے۔)

۷- ڈاکٹر محمد الروکی کی تعریف

"حكم کلی مستند إلى دليل شرعي مصوغ صياغة تجريدية محكمة، منطبق على جزئياته على سبيل الإطراد، أو الأغلبية."^(۱۹) (ایسا حکم کلی جو کسی دلیل شرعی کی سند سے مستند ہو، انتہائی دوڑوک الفاظ پر مشتمل ہو اور اپنے جزئیات پر بطور اطرادی اغلبیت منطبق ہو۔)

-۱۷- علی احمد ندوی، القواعد الفقهیہ، ۲۵۔

-۱۸- احمد بن عبداللہ بن حمید، مقدمة التحقيق لكتاب القواعد للمقری (معهد البحوث العلمية وإحياء التراث الإسلامي، سن)، ۱: ۱۰۷۔

-۱۹- الروکی، نظریۃ التعمید الفقهی، ۳۶۔

۸- ڈاکٹر محمد بن عبدالغفار الشریف کی تعریف

"قضیہ شرعیہ عملیہ کلیہ یتعریف منہا احکام جزئیاتها۔"^(۲۰) (ایسا شرعی، عملی اور کلی قضیہ جس سے اس کے جزئیات کے احکام معلوم ہو سکیں۔)

۹- یعقوب الباھسین کی تعریف

"قضیہ کلیہ شرعیہ عملیہ جزئیاتها قضایا کلیہ شرعیہ عملیہ۔"^(۲۱) (ایسا شرعی اور عملی قضیہ کلیہ جس کے جزئیات بھی عملی اور شرعی قضایا کلیہ ہوں۔) دوسری تعریف میں انہوں نے شرعیہ عملیہ کی جگہ فقہیہ کا لفظ استعمال کیا ہے۔

قواعد فقہیہ پر اردو میں ہونے والا کام

اردو میں قواعد فقہیہ پر ہونے والے کام کی مختلف جہتیں ہیں۔ اس موضوع پر اردو میں مستقل کتابیں بھی لکھی گئی ہیں۔ کچھ تحقیقی مقالات بھی سامنے آئے ہیں۔ کچھ کتابوں میں ضمنی طور پر قواعد فقہیہ کو زیر بحث لا یا گیا ہے۔ قواعد فقہیہ سے متعلق بعض کتابوں کا عربی سے اردو میں ترجمہ کیا گیا ہے۔ ذیل میں مختلف عنوانات کے تحت موضوع کا احاطہ کیا جائے گا۔

الف - کتب

۱- إرشاد أصول الفقه، مولانا منظور احمد^(۲۲)

پاکستان میں قواعد فقہیہ پر لکھی جانے والی کتب میں یہ کتاب ایک اچھا اضافہ ہے۔ کتاب کے نام سے یہ معلوم نہیں ہوتا کہ یہ قواعد فقہیہ کی کتاب ہے۔ بلکہ یہ اصول فقہ کی کتاب لگتی ہے۔ موافق اپنے پیش لفظ میں قواعد فقہیہ کی اہمیت اور پس منظر بیان کرنے کے بعد کتاب کے مضامین کے بارے میں لکھتے ہیں:

- ۲۰- صلاح الدین خلیل سیکیدی العلائی الشافعی، المجموع المذهب في قواعد المذهب، مقدمة: محمد بن عبد الغفار بن عبد الرحمن (کویت: وزارة الأوقاف والشؤون الإسلامية)، ۱: ۳۸۔

- ۲۱- الباھسین، القواعد الفقہیہ، ۵۲۔

- ۲۲- منظور احمد، إرشاد أصول الفقه (لاہور: جامعہ دارالعلوم الاسلامیہ، ۷ء، ۲۰۰۷ء)۔

موضوع سے متعلق چند اہم عنوانات (مثلاً قواعد اصول فقه کی ابتداء ارتقا، فقہی قواعد کی تدوین کا طریق کار، تعداد حنفی اصول فقه، قواعد فقه کی قانونی حیثیت، اصول فقه کے موجود و مدون اول، ۹۹ قواعد اصول فقہ کی تشریح، صحابہ و ائمہ مجتہدین کے مابین فروعی مسائل میں اختلاف کے اسباب وغیرہ وغیرہ) کی تشریح کی کوشش کی ہے۔^(۲۳) کتاب کے شروع میں ایک مقدمہ دیا گیا ہے جس میں قواعد اصول فقه کی ابتداء ارتقا، فقہی قواعد کی تدوین کا طریق کار، تعریف قاعدہ کلیہ، حنفی اصول فقه، حنفی اصول فقه کی تعداد، قواعد فقه کی قانونی حیثیت اور اصول فقه کے موجود و مدون اول کے عنوانات زیر بحث لائے گئے ہیں۔

مقدمہ کے بعد کتاب تین حصوں میں تقسیم کی گئی ہے۔ حصہ اول (جس کا فہرست میں تذکرہ نہیں کیا گیا) قواعد فقہیہ کے بیان پر مشتمل ہے، جس میں قاعدے کے عربی الفاظ، آسان اردو ترجمہ، مختصر تشریح اور چند مثالیں پیش کی گئی ہیں۔

زیادہ تر قواعد مجلة الأحكام العدلية سے لیے گئے ہیں۔ اگرچہ حوالہ جات کا اہتمام نہیں کیا جاسکا۔ مگر بعض قواعد یا ان کے الفاظ مجلہ کے مطابق نہیں ہیں۔ مثلاً مجلہ کے قاعدة نمبر ۸۳ کے الفاظ یہ ہیں:

"الْمُوَاعِيدُ بِاِكْتِسَابِ صُورَ التَّعَالِيقِ تَكُونُ لَازِمَةً۔"^{(۲۴)(۲۵)}

اس کتاب میں قاعدة نمبر ۷۹ یہ ہے: "الْمُوَاعِيدُ بِصُورَةِ التَّعَلِيقِ تَكُونُ لَازِمَةً۔"^(۲۶)

اس کتاب کا قاعدة نمبر ۹۹ لائکھر حکم الكل ہے،^(۲۷) جو مجلة الأحكام میں موجود نہیں ہے۔

اسی طرح اس کتاب کا قاعدة نمبر ۸۸ "الإِسْلَام يُحِبُّ مَا قَبْلَهُ۔"^(۲۸) ہے، جس کا ترجمہ مؤلف نے یہ کیا ہے: "کسی غیر مسلم کا اسلام قبول کرنا زمانہ کفر کے تمام (حقوق العباد کے علاوہ) قابل گرفت امور کو ختم کر دیتا ہے۔" یہ قاعدة بھی مجلة الأحكام میں درج نہیں ہے۔

- ۲۳ - نفس مرجع، ۱۸۔

- ۲۴ - نفس مرجع، ۱۸۔

- ۲۵ - مجلة الأحكام العدلية، (کراچی: نور محمد کتب خانہ)، ۲۶، ۲۶۔

- ۲۶ - منظور احمد، مرجع سابق، ۱۳۵۔

- ۲۷ - مرجع سابق، ۱۳۶۔

- ۲۸ - مرجع سابق، ۱۲۳۔

حصہ اول کے آخر میں ۹۹ قواعد کی فہرست مع ترجمہ دی گئی ہے، تاکہ یاد کرنے میں آسانی ہو۔ مگر دیکھا گیا ہے کہ اس فہرست میں غلطیاں رہ گئی ہیں، جس کی وجہ سے طالب علم قaudوں کو غلط الفاظ کے ساتھ یاد کرے گا۔ مثلاً قاعدة نمبر ۸۲ ”ما لا يتم الواجب إلا به فهو واجب“ میں لا کی جگہ لم لکھا گیا ہے۔^(۲۹) حصہ دوم میں مؤلف نے فروعی مسائل میں اختلاف کے اہم اسباب بیان کرتے ہوئے سترہ (۷۱) اسباب کا ذکر کیا ہے۔

حصہ سوم متفرق قواعد، اصولی باتوں اور فوائد پر مشتمل ہے، جس میں سترہ قواعد، چار اصولی باتیں اور آٹھ فوائد ذکر کیے گئے ہیں۔ اس حصے میں مذکور قواعد، اصولی باتوں اور فوائد کا تعلق واقعی فقہی مسالک کے اختلاف کے بجائے دینہندی اور اہل حدیث کے اختلاف کے ساتھ ہے۔

تحوڑے عرصے میں اس کتاب کے کئی ایڈیشن شائع ہوئے ہیں۔ ابتدائی اشاعتوں میں کتاب کی طباعت اور کاغذ کا معیار بہت اعلیٰ ہے، مگر صفحہ سازی میں احتیاط سے کام نہیں لیا گیا جس کی وجہ سے کہیں کہیں عنوایات اور متن ایک دوسرے کے اوپر آگئے ہیں۔ چند صفحات میں تقدیم و تاخیر بھی ہے۔ بعد میں سادہ کاغذ پر ایک رنگ میں طبع ہوتی ہے۔ طبع اول جنوری ۲۰۰۷ء سے طبع ہشتم جون ۲۰۱۲ء تک تقریباً گیارہ ہزار کی تعداد میں چھپ چکی ہے۔

۲- اسلامی قانون کے کلیات، ڈاکٹر عبد المالک عرفانی^(۳۰)

ڈاکٹر عبد المالک عرفانی پاکستان کے دینی قانونی ادب میں نام و شخصیت کے ماں ہیں۔ آپ عربی اور علوم اسلامیہ میں ماسٹر اور ہائی کورٹ کے وکیل تھے۔ ۲۶ اگست ۱۹۹۸ء کو راولپنڈی میں وفات پائے۔ اردو کے قانونی ادب پر ان کی کئی کتابیں ہیں جن میں سے ایک اسلامی قانون کے کلیات ہے۔ اس کے بارے میں جیلیں تنزیل الرحمن اپنی کتاب کلیات شریعت میں لکھتے ہیں:

یہ اس موضوع پر اردو زبان میں پہلی مستقل کتاب ہے۔ الحمد للہ عرفانی صاحب نے اس کتاب میں ۲۰۱ قواعد کلیے کو جمع کیا ہے۔ مگر ان قواعد کی تصریح انتہائی مختصر اور ناکافی ہے۔ بہر حال عرفانی صاحب کی کوشش اس لحاظ سے قبل

- ۲۹ مرجع سابق، ۱۳۸۴ء۔

- ۳۰ عبد المالک عرفانی، اسلامی قانون کے کلیات (لاہور: قانونی کتب خانہ، سن ۱)

داد ہے کہ انھوں نے غیر عربی و ان قانون پیشہ افراد کو اسلامی قانون کے قواعد کلیے سے کم از کم آگاہ اور واقف تو
کر دیا۔^(۲۱)

مؤلف نے کتاب میں قواعد کی ترتیب حروف تجھی کے لحاظ سے قائم کی ہے۔ اس لحاظ سے یہ کتاب
اردو میں اسلامی قانون کا انسائیکلوپیڈیا کھلانے کی مستحق ہے، اگرچہ انھوں نے کچھ قواعد کو مختلف وجہات کی بنا پر
چھوڑ دیا ہے، وہ اپنے دیباچے میں لکھتے ہیں:

بعض کلیات کو قرآن کریم کے مزاج کے خلاف سمجھ کر چھوڑ دیا گیا ہے۔۔۔ بعض کا تعلق معاملات سے برائے نام تھا
اور وہ زیادہ تر عبادات سے تعلق رکھتے تھے۔ ان کو بھی چھوڑ دیا گیا ہے۔۔۔ بعض کلیات کو اس وجہ سے چھوڑ دیا گیا
ہے کہ وہ آج کل کے حالات میں قابل عمل نہیں رہے۔۔۔ بعض کلیات کو اس لیے ترک کیا گیا ہے کہ وہ کلیہ کی
شرائط پر پورے نہیں اترتے تھے۔^(۲۲)

قواعد کی مختصر تشرح کی بنا پر اس کی افادیت میں یقیناً کی آئی ہے جیسا کہ جسٹس تنزیل الرحمن نے
اس پر تبصرہ کیا ہے، مگر مؤلف کا دعویٰ ہے کہ "اب اسلامی قانون کے یہ کلیات عدیہ اور وکلا کے علاوہ ماہرین
قانون اور طلباء قانون کے لیے قابل فہم اور جدید ترین حالات میں بھی قابل نفاذ بنا دیے گئے ہیں۔"^(۲۳)

۳- اسلامی نظریہ ضرورت، ڈاکٹر عبد الملک عرفانی^(۲۴)

یہ کتاب پانچ ابواب پر مشتمل ہے۔

باب اول کا عنوان 'حالت ضرورت' ہے۔^(۲۵) اس میں ضرورت، اضطرار، اکراہ، ضرر، مشقت،
 حاجت اور اس طرح کی چند دیگر اصطلاحات اور ان سے متعلقہ قواعد نقل کر کے ان کی مختصر تشرح اور عملی
مثالیں دی گئی ہیں۔

۳۱۔ تنزیل الرحمن، کلیات شریعت (لاہور: اسلامک بلی کیشنر، ۱۹۹۹ء)، ۱۱-۱۲۔

۳۲۔ عرفانی، مرچن س سابق، ۷۔

۳۳۔ نفس مرچن، ۷۔

۳۴۔ عبد الملک عرفانی، اسلامی نظریہ ضرورت، (اسلام آباد: شریعہ اکیڈمی، مین الاقوامی اسلامی یونیورسٹی، ۲۰۰۱ء)۔

۳۵۔ باب کا یہ عنوان فہرست میں تو ہے، مگر کتاب کے اندر جہاں باب شروع ہو رہا ہے، وہاں نہ باب کا لفظ درج ہے اور نہ یہ
عنوان دیا گیا ہے۔

بہ طور مثال 'حالت ضرورت کا تقاضا' کے عنوان کے تحت قاعده الضرورات تبیح المحظورات (ضرورتیں ممنوع امور کو مباح کرتی ہیں۔) نقل کیا ہے اور پھر 'حالت ضرورت کی شرائط' کے عنوان سے اس قاعدے کے فرعی قواعد کا تذکرہ کیا ہے۔ اسی طرح 'ضرر' کے عنوان کے تحت الضرر یزال^(۳۶) (ضرر کا ازالہ ضروری ہے) کا قاعدہ نقل کر کے اس کے فرعی قواعد کر کے گئے ہیں۔ مشقت کے عنوان کے تحت دو قاعدے المشقة تحجلب التيسير^(۳۷) اور الأمر إذا ضيق اتسع^(۳۸) (نقل کیے گئے ہیں۔ حاجت کے ضمن میں ایک قاعدہ الحاجة تنزل منزلة الضرورة عامة كانت أو خاصة^(۳۹) نقل کر کے اس کی تشریح کی گئی ہے۔

باب دوم میں ضرورت کی فقہی تطبیقات بیان کی گئی ہیں اور اس کی مختلف مثالیں دی گئی ہیں۔

تیرا باب نظریہ ضرورت اور وسائل اجتہاد کے بیان میں ہے۔ اس میں اجتہاد، قیاس، استحسان، استصلاح اور دیگر اصولی اصطلاحات کا تعارف اور ان کی شرعی حیثیت بیان کرتے ہوئے عرف کے ضمن میں العادة محکّمة^(۴۰) اور اس کے فرعی قواعد کا تذکرہ کیا گیا ہے۔

چوتھا باب نظریہ ضرورت اور معاشرہ کے عنوان سے ہے۔ اس میں مذهب، اخلاق، عمل ارتقا اور حکومت سے متعلق ضرورت کے مسائل بیان کیے گئے ہیں۔

پانچویں باب میں مغربی قانون میں نظریہ ضرورت سے بحث کی گئی ہے۔ اس طرح یہ کتاب اسلامی فقہ کے قواعد میں سے الضروریات تبیح المحظورات کی ایک ایسی شرح ہے جو اپنے دائرة کار اور موضوع کے اعتبار سے بہت جامع ہے، بلکہ اس میں مغربی قانون کے ساتھ بھی تقابل کیا گیا ہے۔

۳۶۔ مجلة الأحكام، مادہ ۲۰:

۳۷۔ نفس مصدر، مادہ ۷۔

۳۸۔ نفس مصدر، مادہ ۱۸۔

۳۹۔ نفس مصدر، مادہ ۳۲۔

۴۰۔ نفس مصدر، مادہ ۳۶۔

۴- عرف وعادت اسلامی قانون کی نظر میں، ساجد الرحمن صدیقی^(۲۱)

یہ کتاب عرف وعادت پر ایک مستقل کتاب ہے، مگر اس کو قاعدہ کلیہ العادۃ محکمة کی مفصل تشریح قرار دیا جاسکتا ہے۔ تقریباً ڈیڑھ سو صفحات کی یہ کتاب ابواب و فصول سے خالی ہے۔ البتہ اگر بڑے بڑے عنوانات کو باب سمجھا جائے تو اس کے سات ابواب قرار پاتے ہیں، جن کی ترتیب یوں بنتی ہے:

- ۱ (عرف کے) لغوی معنی اور مأخذ قانون ہونے کا پس منظر
- ۲ قرآن و سنت سے استدلال
- ۳ عرف وعادت اور فقہ اسلامی
- ۴ عرف کی شرعاً اور اقسام
- ۵ عرف اور ادلهٗ شرع میں تعارض
- ۶ عرف اور تغیر زمان
- ۷ عرف وعادت سے متعلق قواعد کلیہ

آخری عنوان کے تحت پہلے قواعد کلیہ کا مفہوم، تاریخی پس منظر، اور قواعد کلیہ پر تصانیف کا مختصر تذکرہ کیا گیا ہے۔ اور پھر عرف وعادت سے متعلق گیارہ قواعد درج کر کے مجلہ الأحكام العدلیہ میں اس کا نمبر دے دیا گیا ہے۔ قواعد کا ترجمہ ضروری نہیں سمجھا گیا۔

۵- فقہ حنفی کے اساسی قواعد، محمد انور گھاٹاوی^(۲۲)

۲۴۰ صفحات اور ۱۰۰ قواعد پر مشتمل یہ کتاب بہ ظاہر مجلہ الأحكام العدلیہ کے پہلے سو قواعد کی تشریح لگتی ہے، مگر بہ غور پڑھنے سے اندازہ ہو جاتا ہے کہ یہ کتاب بجا طور پر اردو میں قواعد فہریہ کی ایک مستقل کتاب ہے۔ اس کا اندازہ اس بات سے ہوتا ہے کہ ایک تو اس کی ترتیب مجلہ سے بڑی حد تک مختلف ہے، اور دوسری اہم بات یہ ہے کہ اس میں مجلہ کے علاوہ بھی بہت سے قواعد لائے گئے ہیں۔ شروع میں پانچ بنیادی قواعد ذکر کیے گئے ہیں اور اس کے بعد کسی منطقی ترتیب کے بغیر مختلف قواعد پیش کیے گئے ہیں۔

-۲۱ ساجد الرحمن صدیقی، عرف وعادت اسلامی قانون کی نظر میں (lahor: اسلام پبلی کیشنر، ۱۹۹۱ء)۔

-۲۲ محمد انور گھاٹاوی، فقہ حنفی کے اساسی قواعد (lahor: زاویہ ٹریڈرز)۔

مجلة الأحكام کے علاوہ جو قواعد اس کتاب میں درج ہیں، ان میں سے چند بہ طور مثال ملاحظہ

ہوں:

قواعدہ نمبر ۱۲، "الحكم يتبع المصلحة الراجحة." (۳۳) (حکم راجح مصلحت کے تابع ہوتا

ہے۔)

قواعدہ نمبر ۱۸، "تحصیص العام بالنية مقبولة ديانة لا قضاة." (۳۴) نیت کے ذریعے عام کی تحصیص دیناتا تو قابل قبول ہے، مگر فیصلے میں اس کو قبول نہیں کیا جائے گا۔
یہ قاعدة مجلة میں نہیں ہے، مگر اس کا مجلة میں درج نہ ہونا مجلة کے لیے کوئی عیب نہیں ہے،
اس لیے کہ مجلة میں زیادہ تر وہ قواعد ذکر کیے گئے ہیں، جو اصطلاحی معنی میں قواعد فقہیہ ہوتے ہیں۔ جب کہ یہ
قواعدہ اصولیہ ہے۔

اس کتاب کے کچھ قواعد ایسے ہیں جو مجلة میں بھی موجود ہیں مگر یہاں ان کے الفاظ مختلف ہیں۔
اس طرح کے چند قواعد حسب ذیل ہیں:

قواعدہ نمبر ۱۵ "البينة على من ادعى واليمين على من أنكر." (۳۵) (گواہ پیش کرنا اس کے ذمے ہے جو دعویٰ کرے اور قسم اس کا کام ہے جو انکاری ہے۔)
مجلة میں یہ قاعدة ان الفاظ میں نہیں ہے، بلکہ وہاں اس کے الفاظ **الْيَّةُ لِلْمُدَّعِيِّ وَالْيَمِّينُ عَلَى مَنْ أَنْكَرَ** ہیں اور اس کا نمبر ۲۶ ہے۔

مؤلف کا اندازی ہے کہ پہلے قاعدے کے الفاظ لکھتے ہیں، اس کے بعد ترجمہ اور اس کی مثالیں ترتیب کے ساتھ رومن ہندسوں میں درج کرتے ہیں۔

قواعدے کی تشریح کرتے ہوئے مؤلف متعلقہ اصطلاحات کی وضاحت کرتے ہیں۔ مثلاً قاعدة نمبر ۲۳ "لا اجتہاد عند ظهور النص" (۳۶) میں اجتہاد کی تعریف، اور اجتہاد کی تائید میں آیات و احادیث سے استدلال کرتے ہیں۔

-۳۳ - گھاٹوی، نفس مرجع، ۵۶۔

-۳۴ - نفس مرجع، ۷۶۔

-۳۵ - نفس مرجع، ۶۲۔

-۳۶ - نفس مرجع، ۱۱۰۔

اسی طرح عادت والے قاعدے میں عادت کی تعریف، شرائط اور احکام تفصیل سے بیان کیے ہیں۔
قاعدے کی تائید کے لیے آیات و احادیث سے دلائل پیش کرتے ہیں۔
اس کتاب کا ایک بڑا نقش یہ ہے کہ قواعد کا حوالہ دینے کی زحمت گوارا نہیں کی گئی، کہ اصل کی طرف رجوع کرنا آسان ہوتا۔

مجلہ کی ترتیب بدلتے سے ایک نقش یہ بھی پیدا ہوا ہے کہ ایک موضوع سے متعلق مختلف قواعد کتاب کے مختلف مقالات پر بکھر گئے ہیں۔ بہ طورِ مثال قاعدہ اليقین لا یزول بالشک قاعدہ نمبر ۳ ہے۔
الأصل بقاء ما كان على ما كان. قاعدة نمبر ۲۰ ہے۔ من شک هل فعل شيئاً ألم لا فالأصل
أنه لم يفعل. (قاعدة نمبر ۷) من تيقن الفعل--- قاعدة نمبر ۳۸۔

قواعد کی تشریح میں کہیں کہیں فقه الإسلام کے حوالے دیے گئے ہیں، جس کے بارے میں معلوم نہیں ہو سکا کہ کس کی کتاب ہے۔

۶ - فقه حنفی کے اصول و ضوابط، مولانا محمد زید مظاہری (۲۷)

یہ کتاب قواعد فقہیہ پر کوئی طبع زاد تالیف نہیں، بلکہ جیسا کہ عنوان سے ظاہر ہے، یہ مولانا اشرف علی تھانوی (رحمۃ اللہ علیہ) کے موالی معاوظ سے مأخوذه ہے۔ یہ کتاب پہلے ہندوستان سے چھپی تھی۔ بعد میں کراچی میں اس کی طباعت کے موقع پر جامعۃ الرشید کے مفتی احسان اللہ شاہی نے اس کی نظر ثانی کا فریضہ انجام دیا۔ (۲۸)

وہ حروف چند کے عنوان سے اپنے معروضات میں لکھتے ہیں:

زیر نظر کتاب "فقہ حنفی کے اصول و ضوابط" حضرت (تھانوی (رحمۃ اللہ علیہ)) کے معاوظ و مفہومات سے چنانہ جواہر پاروں کا ایک مجموعہ ہے جس میں فقه حنفی کے اصول و ضوابط ہیں جو عام طور پر درسی پڑھائی جانے والی اصولہ فقہ کی کتابوں میں موجود نہیں۔ البتہ فقه حنفی کے قواعد کی بڑی کتابوں میں موجود ہیں۔ لیکن ان عربی کتابوں سے استفادہ ہر کس دنکس کے بس کی بات نہیں۔ (۲۹)
پھر اپنی نظر ثانی کے کام کے سلسلے میں لکھتے ہیں:

۲۷۔ محمد زید مظاہری، (مرتب) فقه حنفی کے اصول و ضوابط، (منتخب از معاوظ و مفہومات مولانا اشرف علی تھانوی) (کراچی: زم زم پبلشرز، جون ۲۰۰۳ء)۔

۲۸۔ نفس مرچ، ۲۔

۲۹۔ نفس مرچ، ۳۔

میں نے اپنی علمی بساط کے مطابق اس کی نظر ثانی کی اور کتاب کو بہت ہی عمرہ پایا۔ اس میں بعض مواضع میں قارئین کی سہولت کے پیش نظر فارسی عبارات کا اردو ترجمہ کیا گیا۔ اسی طرح بعض احادیث کا بھی ترجمہ کر دیا گیا ہے اور بعض مشکل الفاظ کی بین القوسمین آسان الفاظ میں تشرح کر دی گئی ہے۔^(۵۰)

یہ کتاب نو (۹) ابواب میں مرتب کی گئی ہے:

- پہلے باب میں فقه کا عمومی تعارف پیش کیا گیا ہے۔
- دوسرا باب دلائل شرعیہ کے بیان میں ہے۔
- تیسرا باب کو احکام کے مباحث کے لیے مختص کیا گیا ہے۔
- چوتھے باب کا عنوان متفرق قواعد ہے۔ یہی باب ہمارے موضوع سے متعلق ہے۔ اس میں کسی خاص ترتیب کے بغیر مختلف شرعی اور فقہی قواعد کو جمع کیا گیا ہے۔
- پانچویں باب میں اباحت و ندب اور مصالح و مناسد کے احکام بیان کیے گئے ہیں۔
- چھٹا باب سنت کے بیان میں ہے۔
- ساتویں باب کا عنوان اصول بحث ہے۔ ان تینوں ابواب میں قواعد فقہیہ بکھرے ہوئے نظر آتے ہیں۔
- آٹھواں باب تعریفات کے بیان میں ہے جس میں مختلف فقہی اور دینی اصطلاحات کی وضاحت کی گئی ہے۔ جیسے اسلام، مشرک، فتنہ، اسراف، رشوت، وغیرہ۔
- نواس باب فروق کے بیان میں ہے جس میں ملتے جلتے الفاظ و اصطلاحات کے درمیان فرق واضح کیا گیا ہے۔ جیسے علت و حکمت، تلقید و بیعت، کشف و فراست، خواب والہام، تاویل و تحریف، تملیک و اباحت وغیرہ۔
- آخری دو ابواب بہت اہم فوائد پر مشتمل ہیں، مگر ترتیب میں کسی اصول اور ضابطہ کا خیال نہیں رکھا گیا ہے۔ بہر حال کتاب بحیثیت مجموعی ایک بہت مفید کاؤش ہے۔

۷ - قواعد الفقہ، مولانا محمد نعماں^(۵۱)

اس کتاب کے مؤلف جامعہ علوم اسلامیہ، علامہ یوسف بنوری ٹاؤن کراچی کے فاضل ہیں۔ کتاب کے سرورق پر عنوان کتاب سے پہلے یہ وضاحتی کلمات درج ہیں: "سو اہم قواعد فقہ مع آخذ، تشرح اور فقہی

۵۰ - نفس مرچ، ۲۔

۵۱ - محمد نعماں، قواعد الفقہ (کراچی: ادارۃ المعارف، جامعہ دارالعلوم ۱۴۳۵ھ / ۲۰۱۳ء)۔

کتابوں سے تفريعات، نیز قواعد فقہ کا تاریخی پس منظر۔ اردو زبان میں پہلی مرتبہ باذوق اہل علم کے لیے انمول تحفہ۔" اس سے کتاب کا ایک اجمالی تعارف صفحہ اول دیکھنے سے ہی ہو جاتا ہے۔

کتاب مولانا عبد الرزاق زادہ، استاذ الحدیث جامعہ فاروقیہ کراچی اور مولانا مفتی انعام الحنفی نائب مفتی جامعہ علوم اسلامیہ علامہ بنوری ٹاؤن کراچی کی تقاریظ سے مزین ہے۔ دونوں تقریظ نگاروں نے کتاب کو سرسری نظر سے دیکھا ہے۔^(۵۲)

مؤخر الذکر نے علم قواعد فقہیہ کا بانی عبدالعزیز بن عبد السلام کو قرار دیا ہے، جس سے ان کی مراد قواعد الأحكام فی مصالح الأنام کے مؤلف امام عزالدین بن عبد السلام رحمۃ اللہ علیہ ہیں مگر خود مؤلف کے بیان کردہ تاریخی پس منظر کی رو سے بھی یہ رائے درست معلوم نہیں ہوتی کہ علم قواعد فقہیہ کے بانی عز بن عبد السلام ہیں۔

تقریظ نگاروں اور مؤلف نے لکھا ہے کہ اردو زبان میں قواعد فقہیہ اور ان کی تفريعات و امثالہ پر یہ پہلی مبسوط کتاب ہے۔^(۵۳) مگر ان سطور میں مذکور کتابوں سے معلوم ہوتا ہے کہ یہ دعویٰ درست نہیں ہے۔ کتاب کی ابتداء میں قواعد فقہیہ کا تعارف اور تاریخ مختصر آپش کی گئی ہے۔ مؤلف نے اپنے دیباچے میں اس کا تذکرہ کیا ہے۔ چنانچہ فرماتے ہیں: "کتاب کے شروع میں قواعد فقہیہ کا تاریخی پس منظر کے عنوان سے قواعد فقہ کی مختصر ایک جامع تاریخ ذکر کی گئی ہے اور چاروں مکتبہ فکر کے علمائے کرام کی قواعد پر لکھی گئی کتابوں کی نشان دہی اور فقه حنفی میں قواعد پر لکھی گئی کتابوں کا ترتیب کے ساتھ مختصر اتعارف بھی پیش کیا گیا ہے۔"^(۵۴)

یہ کتاب دراصل مجلة الأحكام العدلية کے پہلے سو قواعد کا ترجمہ و تشریح ہے۔ مؤلف اپنے دیباچے میں لکھتے ہیں: "اس کتاب میں ۱۰۰ قواعد فقہیہ کا ذکر ہے اور یہ تمام قواعد مجلة الأحكام العدلية سے لیے گئے ہیں۔ قواعد کی ترتیب بھی مجلہ ہی کے اعتبار سے ہے۔"^(۵۵)

-۵۲ - نفس مرجح، ۱۰، ۱۳۔

-۵۳ - نفس مرجح، ۹، ۱۳، ۱۵۔

-۵۴ - نفس مرجح، ۱۵-۱۶۔

-۵۵ - نفس مرجح، ۱۵۔

ترتیب قواعد توجیہة الأحكام العدلیة کے مطابق ہے، مگر مجلہ الأحكام کا مادہ نمبر اعلم فتحہ کے تعارف پر مشتمل ہے، جب کہ اس کتاب میں پہلا قاعدہ الأمور بمقاصدہ کا مادہ نمبر ۲ ہے۔ اس کتاب میں الحرج مرفوع کے قاعدے کو مجلہ کے علاوہ شامل کر کے ۱۰۰ اکی تعداد پوری کر دی گئی ہے۔

مؤلف نے قواعد کے ساتھ حوالہ جات کا پورا پورا اہتمام کیا ہے اور کوشش کی ہے کہ کم از کم دو کتابوں کا حوالہ درج کیا جائے، جن میں ایک تو عموماً مجلہ الأحكام کا حوالہ ہوتا ہے اور دوسرا اصل آخذ میں سے کسی آخذ کا۔ اس سلسلے میں مؤلف اپنے دیباچے میں لکھتے ہیں: "ہر قاعدے کا بالاتر زام دو کتابوں سے حوالہ دیا گیا ہے نیز ہر مکملہ کوشش رہی کہ قواعد کے آخذ کو اصل کتابوں سے مراجعت کر کے باحوالہ لکھا جائے۔"^(۵۱)

جبکہ تک پہلے دعوے کا تعلق ہے، وہ تو درست ہے، مگر دوسرے دعوے کو درست قرار نہیں دیا جاسکتا؛ اس لیے کہ بہت سے قواعد کے ساتھ مجلہ الأحكام اور شیخ احمد الزرقا کی شرح القواعد الفقهیہ کا حوالہ دیا گیا ہے مگر نہ معلوم کس حکمت کے تحت پوری کتاب میں شیخ احمد الزرقا کا نام لینے سے گریز کیا گیا ہے۔ ظاہر ہے کہ یہ اصل مصادر کا نہیں بلکہ ثانوی مصادر کا حوالہ ہے۔

بہ ہر حال یہ کتاب قواعد فقہیہ کے اردو ادب میں ایک اور اضافہ ہے جب کہ اپنے حلقة قارئین کے لیے بالکل نئی چیز ہے۔ اسے ادارۃ المعارف کراچی نے معیاری کاغذ پر اعلیٰ طباعت اور خوش نما سروق کے ساتھ پیش کیا ہے۔

۸- کلیاتِ شریعت، جسٹس (ریٹائرڈ) ڈاکٹر تنزیل الرحمن عثیلہ^(۵۲)

پاکستان میں قانون کو اسلامیانے (Islamization) کرنے کی کوششوں کا جائزہ لیا جائے تو جسٹس تنزیل الرحمن کے ذکر کے بغیر یہ جائزہ نامکمل رہے گا۔ آپ ۷ اکتوبر ۱۹۹۰ء سے ۱۶ نومبر ۱۹۹۲ء تک

-۵۶- نفس مرچ، ۱۶۔

-۵۷- تنزیل الرحمن، کلیات شریعت۔

وفاقی شرعی عدالت پاکستان کے منصف اعظم یعنی چیف جسٹس رہے۔ نیز آپ اسلامی نظریاتی کو نسل کے بھی چیز میں رہے ہیں۔ ان کی کتاب مجموعہ قوانین اسلام عصر حاضر کی ایک قابل قدر کاوش ہے۔ اسی سلسلے میں انہوں نے کلیاتِ شریعت کے نام سے مجلہ الأحكام العدلیة کے پہلے سو قواعد کا

ترجمہ اور ان کی تشریح کی ہے، اس کتاب کا پس منظر خود انہی کی زبانی ملاحظہ ہو:

۱۹۸۰ء میں میرے اسلام آباد میں قیام کے دوران مجھ سے محترم جسٹس محمدفضل نلمہ صاحب نے ارشاد فرمایا کہ شریعت کے قواعد کلیہ (Fundamental Principles) پر کوئی ایسی کتاب ہونی چاہیے جو قواعد کلیہ کی اچھی طرح وضاحت کرتی ہو، جیسے نظریہ ضرورت کا قاعدة کلیہ ہے۔ موصوف نے مزید فرمایا کہ اس سلسلے میں ہمیں انگریزی قانونی ادب میں تو مواد مل جاتا ہے اور ہم اس سے اپنے فیصلوں میں مدد بھی لیتے ہیں، لیکن اب ضرورت اس بات کی ہے کہ ہم اسلامی قانونی ادب سے زیادہ سے زیادہ استفادہ کریں اور کم از کم قانون کا وہ حصہ جو مدون (Codified) نہیں ہے، اس میں اسلامی قانونی نظریات کو رہنمای بنایں۔۔۔ میں نے اس ضمن میں موصوف سے جموی اور ابن نجیم کی کتابوں **الأشباه والنظائر** اور المجلة کی متعدد شرحوں کا حوالہ دیا تو موصوف نے فرمایا کہ ان کتابوں کے عربی زبان میں ہونے کے سبب پاکستان کا عربی سے ناواقف قانون داں طبق ان سے استفادہ نہیں کر سکتا۔ موصوف کی بات دل کو لگی، اور میں نے یہ طے کر لیا کہ بشرط فرصت اس کام کو کرنا ہے۔^(۵۸)

کام کی حکمت عملی طے کرنے کے سلسلے میں وضاحت کرتے ہوئے لکھتے ہیں:

سوال یہ سامنے آیا کہ آیا موضوع سے متعلق حموی یا ابن نجیم کی کتاب **الأشباه والنظائر** کا اردو زبان میں ترجمہ کیا جائے یا اردو زبان میں اس موضوع سے متعلق مستقل تالیف کی جائے۔ میں نے غور و خوض کے بعد فیصلہ کیا کہ شریعت کے قواعد کلیہ پر اردو زبان میں ایک مستقل تالیف مناسب رہے گی، جس میں مباحثہ کو ذرا تفصیل سے لکھا جائے تاکہ قانون داں حضرات پر قواعد کلیہ سے متعلق اس کے مختلف گوشے واضح ہو جائیں۔ اب اس کے لیے دو واضح راستے تھے: ایک تو یہ تھا کہ شریعت کی تمام کلیات کو جمع کر کے ان سب کی تشریح و توضیح کی جائے اور دوسرا راستہ یہ تھا کہ صرف مجلہ الأحكام العدلیة میں مذکور قانونی قواعد کلیہ پر اکتفا کیا جائے۔ میں نے دوسرے راستے کا انتخاب کیا اور اس سلسلے میں اپنی اس ناچیز تالیف کو مجلہ الأحكام العدلیة میں مذکور قواعد کلیہ جو دفعات اتنا ۱۰۰ اپر مشتمل ہیں، کی تشریح و توضیح تک محدود رکھنے کا فیصلہ کیا۔^(۵۹)

-۵۸- نفس مرچع، ۱۱۔

-۵۹- نفس مرچع، ۱۲۔

اس کے بعد مجلہ الأحكام العدلیہ کا تعارف، پاکستان میں اس کے متعارف ہونے اور اردو زبان میں اس پر ہونے والے کام کا جائزہ لینے کے بعد اس کتاب کے بارے میں انہماںِ خیال کرتے ہوئے لکھتے ہیں:

یہ ناجیز تالیف جیسا کہ میں نے قبل ازیں عرض کیا، مجلہ الأحكام العدلیہ میں بیان کردہ ابتدائی سود فعات اتنا ۱۰۰ جن کی حیثیت شریعت کے مستقل قواعد کلیہ کی ہے، کی تشریح و توضیح پر مشتمل ہے۔ جیسا کہ سطور ما قبل میں عرض کرچکا ہوں، میں نے قواعد کلیہ کا عربی سے اردو ترجمہ براہ راست کیا ہے جو دراصل میں نے پندرہ بیس سال پہلے کیا تھا۔ (عربی کا لمحہ کارخانہ تجارت کتب ارام باغ، کراچی کا شائع کردہ ہے)۔ اس کتاب کی افادیت میں اضافہ کی خاطر میں نے اردو و عربی کے ساتھ ہی محترم جسٹس کارنسیلس صاحب کا کیا ہوا انگریزی ترجمہ بھی دے دیا ہے۔^(۱۰)

کتاب کا اندازِ تالیف یہ ہے کہ قاعدہ نمبر درج کرنے کے بعد پہلے اس قاعدے کا سلیں اردو میں مفہوم بیان کرتے ہیں۔ پھر جسٹس کارنسیلس کا انگریزی ترجمہ لکھتے ہیں اور پھر مجلہ الأحكام العدلیہ سے اس کے عربی الفاظ نقل کرتے ہیں۔ اس کے بعد قاعدے کی تشریح کرتے ہوئے اس کی مختلف مثالوں سے وضاحت کرتے ہیں۔

عام طور پر انہوں نے قاعدے کا ترجمہ بہترین اردو متبادل کے ساتھ کیا ہے، جس کی وجہ سے اس مقامے میں قواعد کے اردو ترجمے میں اس کتاب سے بڑی مدد لی گئی ہے، مگر کہیں کہیں عبارت سمجھنے میں غلطی کا احساس بھی ہوتا ہے۔ مثلاً پانچ بنیادی قواعد میں سے ایک قاعدہ العادة محکمة میں ان سے بھی وہی غلطی ہوئی ہے جو عام طور پر اردو دان حضرات کرتے ہیں۔ وہ یہ کہ محکمة کے لفظ کو حاء کے جزم اور کاف کے زبر کے ساتھ بغیر تشدید کے پڑھ لیتے ہیں یعنی باب افعال سے اسم مفعول کا صیغہ، جس کے معنی پختہ اور جمع ہوئے ہونے کے ہیں۔ چنانچہ انہوں نے اس قاعدے کا ترجمہ "عادت برقرار کھی جاتی ہے" کیا ہے، حالانکہ اس قاعدے میں لفظ محکمة حاء اور کاف کے زبر اور کاف کی تشدید کے ساتھ ہے، یعنی باب تفعیل سے اسم مفعول کا صیغہ، جس کے معنی حکم بنایا جانے والا، اور فیصلہ کن ہونے کے ہیں۔ اس لیے قاعدے کا ترجمہ "عادت فیصلہ کن ہے" ہونا چاہیے۔

کتاب کے آخر میں برومز لیگل میگزین میں بیان کردہ لاطینی کلمات کو بھی ان کے انگریزی و اردو ترجمہ کے ساتھ بے طور ضمیمہ شامل کر دیا گیا ہے، تاکہ پاکستانی قانون دان جو لاطینی قواعد سے متعارف ہیں، ان کے لیے اس کتاب کی افادیت میں مزید اضافہ ہو۔

یہ کتاب حوالہ جات سے خالی ہے جس کی وجہ سے اصل عبارتیں یا مزید تفصیل دیکھنے کے خواہش مند قارئین کو مشکل کا سامنا کرنا پڑ سکتا ہے۔ صرف چند ایک مقامات پر حوالشی میں وضاحت کے ساتھ حوالہ دیا گیا ہے۔ البتہ مجلہ الأحكام العدلیہ اور اس کے انگریزی ترجمے میں متعلقہ قاعدے کے طرف رجوع کرنے کے لیے قاعدے کا نمبر ان کی رہنمائی کر سکتا ہے۔

مؤلف کو بجا طور پر توقع ہے کہ "پاکستان میں اسلامی قانون کے نفاذ کے سلسلے میں یہ کتاب عدالتوں، وکلا، قانون کے طلباء اور قاضی کورسون کے زیر تربیت افراد کے لیے ان شاء اللہ خاص طور پر مفید اور کار آمد ثابت ہو گی۔"^(۱)

۹- قواعد کلیہ اور اُن کا آغاز وار تقاء، ڈاکٹر محمود غازی عجۃ اللہ^(۲)

یہ ایک مختصر مگر جامع رسالہ ہے، جو شاید اردو زبان میں قواعد فقہیہ کے نظری پہلو پر لکھی جانے والی پہلی تحریر ہے۔ اس کے پیش لفظ میں محمد میاں صدقی لکھتے ہیں:

اس مقاہی کا تعلق ایک ایسے موضوع سے ہے جو مشکل بھی ہے، اور جس پر اہل علم نے لکھا بھی بہت کم ہے۔ موضوع ہے، فقه کے اصول و کلمات کا، جنہیں فقہا کی زبان میں قواعد کلیہ کہا جاتا ہے۔ اس سے مراد ایسے رہنمای اصول اور ضابطے ہیں جنہیں بنیاد بنا ایک فقیہ پیش آمده مسائل کا شرعی حل تلاش کر سکے۔ قواعد کلیہ کو سمجھے بغیر فقہا کے اجتہادی عمل کو سمجھنا خاصاً دشوار ہے۔^(۳)

چوں کہ یہ ایک مختصر رسالہ ہے اس لیے اس میں ابواب و فصول کی ضرورت محسوس نہیں کی گئی، بلکہ یہاں تک کہ فہرست بھی نہیں دی گئی ہے۔ مختلف عنوانات کے تحت موضوع کو سمیٹا گیا ہے۔ 'قواعد کلیہ کی ابتداء' کے عنوان سے اس علم کا ابتدائی پس منظر بیان کرنے کے بعد چند قواعد بطور نمونہ پیش کیے گئے ہیں۔ 'قواعد کلیہ کی تعریف' کے ذیل میں قاعدے کی مختلف تعریفیں نقل کرنے کے ساتھ ساتھ، اصول، قاعدہ، اور

-۶۱- نفس مرچح، ۱۲۔

-۶۲- محمود احمد غازی، قواعد کلیہ اور اُن کا آغاز وار تقاء (اسلام آباد: شریعہ اکیڈمی، بین الاقوامی اسلامی یونیورسٹی، ۱۹۹۲ء)۔

-۶۳- نفس مرچح، ۱۲۔

ضابطہ کے درمیان فرق بھی بہت عام فہم انداز میں بیان کیا گیا ہے۔ اس کے بعد 'قواعد کلیہ کی فقہی اور قانونی حیثیت'، 'قواعد کلیہ میں استثناءات' اور 'علم قواعد کی ابتدائی تاریخ' کے عنوانات کے تحت متعلقہ مباحث پیش کیے گئے ہیں۔ آخر میں 'قواعد کلیہ کے موضوع پر کتابیں' کے عنوان سے چاروں مذاہب فقہیہ کی اہم نمائندہ کتابوں کا تعارف پیش کیا گیا ہے۔

قواعد کلیہ (حصہ اول، حصہ دوم۔ قانون اسلامی: اخلاصی مطالعہ ۲۳، ۲۴، ۲۰۰۵ء، ۲۰۰۲ء)
الاقوامی اسلامی یونیورسٹی، اسلام آباد،

شریعہ اکیڈمی نے 'قانون اسلامی۔ اخلاصی مطالعہ' کا کورس مرتب کیا۔ اس سلسلے کے آخری دو کتاب پچ قواعد فقہیہ پر مشتمل ہیں۔ یہ دونوں حصے بھی ڈاکٹر محمود غازیؒ نے تحریر کیے ہیں۔ اس میں ہماری زیر بحث کتاب کو پھیلا کر زیادہ مفید بنانے کی کوشش کی گئی ہے۔ کورس کی مناسبت سے اس میں کچھ اضافے کیے گئے ہیں، جن کی تفصیل کتاب کے طبع دوم پر تبصرہ کرتے ہوئے آیندہ سطور میں بیان کی گئی ہے۔
یہ کتاب پچ اپنے اختصار کے باوجود علم فقه کے طالب علوم کے لیے کسی نعمت غیر متربہ سے کم نہیں تھے۔ مگر ایک عرصے تک مارکیٹ میں نایاب رہے، یہاں تک کہ اپریل ۲۰۱۲ء میں انھیں یک جا کر کے نئے آب و تاب کے ساتھ منظر عام پر لا یا گیا۔

۱۔ قواعد کلیہ اور ان کا آغاز و ارتقا، ڈاکٹر محمود غازیؒ، شریعہ اکیڈمی، بین الاقوامی اسلامی یونیورسٹی، اسلام آباد، طبع دوم (نظر ثانی شدہ، مع اضافات) اپریل ۲۰۱۲ء

اس دوسری اشاعت میں ابتدائی عنوانات اور ان کا لوازمہ تو وہی ہے، جو پہلی اشاعت میں پیش کیا گیا تھا۔ البتہ بعض حواشی اور حوالہ جات کا اضافہ کر دیا گیا ہے۔ قواعد فقہیہ سے متعلق کتابوں کا تذکرہ پہلی اشاعت میں اجمالی ساتھا۔ نئی اشاعت میں عنوانات قائم کر کے اور کچھ اضافے کر کے اس حصے کو مفید بنایا گیا ہے۔ نیز قواعد فقہیہ پر معاصرین کے کام کے حوالے سے بھی ایک اضافی فہرست دی گئی ہے۔

اس اشاعت کا سب سے اہم اضافہ جو ضخامت میں طبع اول کی پوری کتاب سے تین گنازیاہ ہے، قواعد فقہیہ کا موضوعی مطالعہ ہے۔ اس حصے میں قواعد کے ساتھ مختصر تشریح اور نظائر کی پیش کش نے اس کی افادیت میں بے انتہا اضافہ کیا ہے۔

اس کتاب میں ڈاکٹر محمود غازی حَفَظَ اللَّهُ عَنْهُ نے زیادہ تر استاذ مصطفیٰ الزرقا کی کتاب المدخل الفقهي العام سے کیا ہے۔ وہ اس کا ذکر الفقه الاسلامی فی ثوبہ الجدید کے نام سے کرتے ہیں، جو اس کتاب کے سلسلے کا نام ہے، مگر اس سلسلے کی دوسری کڑیاں راقم کے علم میں نہیں آئیں۔ اس کتاب کی اہمیت و افادیت تو مسلم ہے، مگر کہیں کہیں ڈاکٹر غازی حَفَظَ اللَّهُ عَنْهُ سے تسامحت بھی ہوئے ہیں، مثلاً علامہ قرافی کی کتاب الفروق کے بارے میں فرماتے ہیں کہ "اس کتاب میں قواعد کی ترتیب فقہی ہے۔"^(۱۳) مگر یہ بات درست نہیں ہے۔

'اعومی قواعد' کے تحت اٹھائیں قواعد نقل کیے گئے ہیں۔ 'اصولی قواعد' کے عنوان سے ایسے قواعد کو شامل کیا گیا ہے جو اصل میں تو قواعد اصولیہ ہیں، مگر ان کو قواعد فقہیہ کے زمرے میں بھی ذکر کیا جاتا ہے۔ اس سلسلے میں باہمیں قواعد ذکر کیے گئے ہیں۔ اگلا عنوان 'عبدات سے متعلقہ قواعد' ہے۔ اس ضمن میں چار قواعد درج کیے گئے ہیں۔ اس کے بعد 'دیوانی معاملات سے متعلقہ قواعد' کے سلسلے میں سترہ قواعد کا تذکرہ ہوا ہے۔ 'فوجداری معاملات سے متعلقہ قواعد' کے ذیل میں چار قواعد پیش کیے گئے ہیں۔ 'ضابطہ شہادت سے متعلقہ قواعد' کے عنوان سے نو قواعد لائے گئے ہیں۔

اس طرح کل جھیاسی قواعد کا ترجمہ تشریح اور مثالیں دی گئی ہیں جو ایک بہت اہم اضافہ ہے۔

ب - تحقیقی مقالات

۱۰- مالی قواعد فقہیہ اور عصر حاضر میں اُن کی تطبیق، ڈاکٹر نسیم محمود^(۱۴)

محقق نے اپنے مقالے کو پچھے ابواب میں تقسیم کیا ہے۔ پہلا باب قواعد فقہیہ کا تعارف و تاریخ کے عنوان سے ہے۔ اس باب کو تین فصلوں میں تقسیم کیا گیا ہے۔ پہلی فصل میں قاعدہ، مال اور فقہ کا مفہوم واضح کیا گیا ہے۔ دوسری فصل میں قواعد فقہیہ کی اقسام بیان کی گئی ہیں، جب کہ تیسرا فصل میں قواعد فقہیہ کی تاریخ پر روشنی ڈالی گئی ہے۔

- ۶۲- نفس مرچع، ۵۲۔

- ۶۵- نسیم محمود، مالی قواعد فقہیہ اور عصر حاضر میں اُن کی تطبیق، مقالہ برائے پی ایچ ڈی علوم اسلامیہ، زیر گرافی ڈاکٹر محمد سعد صدیق، شعبہ علوم اسلامیہ جامعہ پنجاب، ۲۰۰۵ء (مختلط)۔

دوسرے باب میں قواعد فقہیہ کے آخذ، جیت اور درجہ بندی پر روشنی ڈالی گئی ہے۔ یہ باب تین فصلوں پر مشتمل ہے۔ پہلی فصل میں قواعد فقہیہ کے آخذ و مراجع کو زیر بحث لاایا گیا ہے، دوسری فصل میں قواعد فقہیہ کی جیت بیان کی گئی ہے، جب کہ تیسرا فصل میں قواعد فقہیہ کی درجہ بندی کی گئی ہے۔

باب سوم کسب و صرف و تحفظِ مال سے متعلق قواعد فقہیہ پر مشتمل ہے۔ اس باب میں بھی تین فصلیں ہیں۔ فصل اول کسب مال سے متعلق قواعد فقہیہ، فصل دوم صرف مال سے متعلق قواعد فقہیہ، اور فصل سوم تحفظ مال سے متعلق قواعد فقہیہ سے بحث کرتی ہیں۔

باب چہارم صدقات، خراج و جزیہ اور نیکسون سے متعلق قواعد فقہیہ کے بیان میں ہے۔ یہ باب بھی تین ہی فصلوں پر مشتمل ہے۔ پہلی فصل میں صدقات سے متعلق قواعد فقہیہ، دوسری فصل میں خراج اور جزیہ سے متعلق قواعد فقہیہ اور تیسرا فصل میں نیکس سے متعلق قواعد فقہیہ پر بحث کی گئی ہے۔ چوتھی فصل عصر حاضر میں نظام نیکس اور قواعد فقہیہ کی تطبیق پر مشتمل ہے۔

باب پنجم تجارت سے متعلق قواعد فقہیہ اور ان کی تطبیقات کے موضوع پر ہے۔ اس باب کو بھی تین فصلوں میں تقسیم کیا گیا ہے۔ پہلی فصل خرید و فروخت سے متعلق قواعد فقہیہ سے بحث کرتی ہے۔ دوسری فصل میں متعلقات تجارت کا جائزہ لیا گیا ہے۔ جب کہ تیسرا فصل میں شرآفت و مضاربت سے متعلق قواعد فقہیہ کو زیر بحث لاایا گیا ہے۔

باب ششم مالی قواعد فقہیہ اور نظام بینکاری کے عنوان سے ہے۔ یہ باب بھی تین فصلوں پر مشتمل ہے۔ پہلی فصل میں موجودہ نظام بینکاری کا تعارف پیش کیا گیا ہے۔ دوسری فصل میں اسلامی امور مالیہ اور جدید نظام بینکاری کا تقابلی جائزہ لیا گیا ہے۔ تیسرا فصل میں اسلامی مالی قواعد فقہیہ کی جدید نظام بینکاری میں تطبیق کی گئی ہے۔

یہ مقالہ عصر حاضر کے ایک اہم موضوع سے بحث کرتا ہے۔ اردو زبان میں ایک موضوع پر قواعد فقہیہ کا یہ پہلا مطالعہ ہے۔

۱۱- عائلی زندگی سے متعلق قواعد فقہیہ اور عصر حاضر میں ان کا اطلاق، گل زادہ شیر پاؤ^(۲۱)

- ۶۶ گل زادہ شیر پاؤ، عائلی زندگی سے متعلق قواعد فقہیہ اور عصر حاضر میں ان کا اطلاق، مقالہ برائے ایم فل علوم اسلامیہ، زیر نگرانی پروفیسر ڈاکٹر شیر احمد منصوری، ۷۰۰ء (مختلط) -

راقم کو اپنے ایم فل کے کورس کے دوران پروفیسر ڈاکٹر محمد سعد صدیقی کی نگرانی میں ہونے والے درج بالا کام کا علم ہوا تو اس کی پیروی میں عالی زندگی سے متعلق قواعد فقہیہ پر کام کا خط پیش کیا، جو منظور کر لیا گیا۔ راقم نے پروفیسر ڈاکٹر شبیر احمد منصوری کی نگرانی میں مقالہ لکھا۔ جو چار ابواب پر مشتمل ہے۔ پہلے باب میں قواعد فقہیہ کا تعارف پیش کیا گیا ہے۔ اس باب کی چار فصلیں ہیں۔ پہلی فصل میں قواعد فقہیہ کے تعریف کے سلسلے میں مختلف اقوال پیش کر کے ان کا تجربہ کیا گیا ہے۔ دوسری فصل میں قواعد فقہیہ کے آغاز و ارتقا پر روشنی ڈالی گئی ہے۔ تیسرا فصل قواعد فقہیہ کی اہمیت و ضرورت سے بحث کرتی ہے، جب کہ چوتھی فصل میں قواعد فقہیہ کی اقسام بیان کی گئی ہیں۔

دوسرے باب میں اسلام کے عالی احکام کا جائزہ لیا گیا ہے۔ اس کو علامہ وہبہ الزحلی کی ترتیب کے مطابق تین فصلوں میں تقسیم کیا گیا ہے۔ پہلی فصل میں خاندان کے انعقاد پر بحث کی گئی ہے، جس میں نکاح کی اہمیت و ضرورت اور پیغام نکاح کے احکام پر روشنی ڈالی گئی ہے۔ دوسری فصل خاندان کے استحکام سے متعلق امور پر مشتمل ہے۔ اس میں کفاءت، مہر اور میاں بیوی کے حقوق و فرائض کے بارے میں بحث کی گئی ہے۔ تیسرا فصل میں خاندان کے اخلاق کا موضوع زیر بحث لایا گیا ہے۔ اس میں طلاق، خلع، عدالتی تفریق، ایلا، ظہار اور عدت کے بارے میں اظہار خیال کیا گیا ہے۔

تیسرا باب موضوع سے متعلق قواعد فقہیہ کی تشریع پر مشتمل ہے۔ اس میں دو فصلیں ہیں۔ پہلی فصل میں پانچ بنیادی قواعد اور ان کی فروع کی تشریع کی گئی ہے۔ دوسری فصل میں بنیادی قواعد کے علاوہ دیگر قواعد اور ان میں سے بعض فروع کی تشریع کی گئی ہے۔ اس میں قواعد کے لیے جو عنوانات دیے گئے ہیں وہ قابل توجہ اور قابل تعریف ہیں۔

چوتھے باب میں عالی زندگی پر قواعد فقہیہ کے اطلاق کی کوشش کی گئی ہے۔ یہ باب دو فصلوں پر مشتمل ہے۔ پہلی فصل میں نکاح اور اس کے متعلق جیسے مہر اور نفقة وغیرہ پر قواعد فقہیہ کی تطبیق کی گئی ہے۔ دوسری فصل میں طلاق اور اس کے متعلق جیسے خلع، تفریق اور عدت وغیرہ پر قواعد فقہیہ کا اطلاق کیا گیا ہے۔

آخر میں خلاصہ بحث اور چار قسم کی فہارس دی گئی ہیں۔ جن میں فہرست آیات، فہرست احادیث، فہرست قواعد اور فہرست مصادر و مراجع شامل ہیں۔

یہ اردو زبان میں کسی خاص موضوع پر قواعد فقہیہ کو جمع کرنے کی ایک اور کوشش ہے، جس کی قدر و قیمت کا صحیح اندازہ قارئین کرام ہی لگاسکتے ہیں۔

رج - ضمی مباحث

۱۲ - اسلامی قانون کا نظریہ مصلحت، سید عبدالرحمن بخاری^(۶۷)

شعبہ تحقیق، قائد اعظم لاہوری، لاہور، طبع اول جنوری ۱۹۹۰ء

اس کتاب کا موضوع بہت وسیع ہے۔ بہ ظاہر لگتا ہے کہ اس میں اصول فقه کے مباحث میں سے استصلاح یا مصلحت مرسلہ کی تشریع کی گئی ہے، مگر مؤلف کا نقطہ نظر اس سے بھی زیادہ وسیع ہے۔ چنانچہ انہوں نے استصلاح کو باب سوم (اسلامی قانون کے مصلحی مصادر) کی پہلی فصل (انتدال مصلحی اور اس کی انواع) کے ایک نکتے کے طور پر زیر بحث لایا ہے۔

اسی باب سوم کی تیسرا فصل (قاعدہ رخصت و استثناء اور اس کی تفريعات) کے تحت قاعدة فقہیہ کا تعارف بھی پیش کیا ہے۔ مؤلف نے قواعد فقہیہ کی تعریف قاعدة فقہیہ اور قاعدة اصولیہ میں فرق اور قواعد فقہیہ کی اہمیت افادیت پر بہت عالمانہ گفتگو کی ہے۔ پھر اپنے موضوع کے لحاظ سے تین عنوانات (قواعد رفع حرج و مشقت، قاعدہ ضرورت و حاجت اور قواعد دفع ضررو فساد) کے تحت کچھ قواعد فقہیہ ذکر کیے ہیں اور ان کی عمدہ اور مفصل تشریع کی ہے۔

آگے باب چہارم (مصلحت اور تغیر احکام) میں 'اصولی قواعد' کے زیر عنوان 'جامع نظریات'، 'قواعد کلیہ' اور 'عمومی ضوابط' مختصر ذکر کیا ہے۔ قواعد فقہیہ اور قواعد اصولیہ کی یہ بحث سوسے زائد صفحات پر محیط ہے۔ اس طرح یہ کتاب اردو زبان میں قواعد فقہیہ کے موضوع پر ایک اہم ماذکی حیثیت اختیار کر گئی ہے۔

۱۳ - تخلص اصول الشاشی مع قواعد فقہیہ^(۶۸)

یہ کتاب بنیادی طور پر اصول فقهی کی کتاب اصول الشاشی کی تخلص ہے، جیسا کہ نام سے ظاہر ہے، مگر آخر میں قواعد فقہیہ بھی دیے گئے ہیں جس کے بارے میں دیباچے میں صرف اتنا بتایا گیا ہے کہ

۶۷ - سید عبدالرحمن بخاری، اسلامی قانون کا نظریہ مصلحت، (لاہور: شعبہ تحقیق، قائد اعظم لاہوری، جنوری ۱۹۹۰ء)۔

۶۸ - نامعلوم مصنف، تخلص اصول الشاشی مع قواعد فقہیہ (کراچی: مجلس المدینۃ العلمیۃ، ۲۰۰۹)۔

"تلخیص اصول الشاشی کے آخر میں علمائے الہلسنت کی کتب سے ماخوذ کچھ مزید اصول بھی ذکر کیے ہیں تاکہ طالب علم کو اصول فقہ کی مزید مشق کا موقع ملے۔"^(۲۹) اس سے معلوم ہوتا ہے کہ موافق (جس کا نام شاید کسر نفسی کی بنی پر خفیہ رکھا گیا ہے) کے ذہن میں قواعد فقہیہ کا تصور واضح نہیں ہے۔ اس لیے کہ وہ قواعد فقہیہ کو بھی اصول فقہ ہی سمجھتے ہیں۔

قواعد فقہیہ والے حصے میں تمہید کے طور پر اس حصے کا تعارف ان الفاظ میں کیا گیا ہے:

کسی بھی فن میں مہارت تامہ اسی وقت حاصل ہوتی ہے جب اس فن کے قواعد کو اچھی طرح سمجھ کر از بر کر لیا جائے۔ ورنہ اس فن سے کم احتہ، فوائد حاصل نہیں کیے جاسکتے۔ علمائے کرام نے کثیر فقہی جزئیات میں تیغ کر کے بطور استقراء، بہت سے قواعد مقرر فرمائے ہیں جن کو صحیح طور پر استعمال کر کے ایسے بہت سے مسائل کا حل معلوم کیا جاسکتا ہے جو یا تو نوپید ہیں یا ان کی صراحت نہیں ملتی۔^(۳۰)

پھر اٹھائیں قواعد فقہ، ان کا ترجمہ اور مختصر تشریح مع امثالہ مجموعہ قواعد الفقه سے نقل کیے

گئے ہیں جس کے مصنف کا نام نہیں لیا گیا، غالباً اس سے مراد مفتی عیم الاحسان کی کتاب ہو گی۔ کہیں کہیں اصل مصادر کے حوالے بھی ساتھ دے دیے گئے ہیں جو ظاہر ہے مجموعہ قواعد الفقه سے لیے گئے ہیں۔

بعض جگہ حوالے کے طور پر "کتب عامہ" کا لفظ درج کر دیا گیا ہے۔

اس کتاب میں ایک خاص مسئلکی پس منظر کا عکس نمایاں ہے۔ بہ حیثیت مجموعی اس کتاب کا قواعد فقہیہ میں کوئی نمایاں مقام نہیں بنتا؛ چنانچہ کہا جاسکتا ہے کہ یہ کتاب بھی اپنے حلقة قارئین کے لیے لکھی گئی اور اسی کے لیے زیادہ اہمیت رکھتی ہے۔

۱۵- قانون نظریہ ضرورت اور اصول افتاؤ

مفتی محمد اشfaq بشیر^(۳۱)

یہ کتاب وقت اور حالات کے تناظر میں لکھی گئی ہے۔ اس میں کوئی باب یا فصل قائم نہیں کی گئی۔ ابتداء میں وقت کے قوی اور عالمی حالات کا تذکرہ کر کے ان کا سامنا کرنے کے لیے راہ نمائی دی گئی ہے۔ پھر کسی منطقی ترتیب کے بغیر قاعدہ، ضرر، اضطرار، حاجت، مشقت، حرج اور عموم البلوئی وغیرہ کے قواعد بیان

- ۲۹- نفس مصدر، ۱۰۔

- ۳۰- نفس مرجع، ۱۱۳۔

- ۳۱- مفتی محمد اشFAQ بشیر، قانون نظریہ ضرورت اور اصول افتاؤ (لاہور: مکتبہ الحسن اردو بازار، ۱۴۲۶ھ/۲۰۰۶ء)۔

کیے گئے ہیں۔ اس کے ساتھ ساتھ فقہ کے دیگر مختلف موضوعات جیسے اہلیت اور شرعی حلے بھی زیر بحث لائے گئے ہیں۔ آخر میں عرف کا قاعدہ بیان کر کے شریعت کے آخذ اور اجتہاد کے موضوعات پر بھی گفتگو کی گئی ہے۔ کتاب کے حصہ دوم (ص ۲۳۳ سے آگے) میں افتا اور اصولِ افتا کا بیان ہے، مگر حصہ اول کا کہیں تذکرہ نہیں ملتا۔

کتاب کے آخر میں طبقات فقہاء اور فقہی کتابوں کا تعارف دیا گیا ہے۔

یہ کتاب فقہ اور افتاء سے متعلق گوناگوں مسائل کا ذخیرہ ہے، مگر کیا ہی اچھا ہوتا کہ اس کو خوب صورت انداز میں تدوین کیا جاتا۔

خلاصہ بحث

اس مضمون میں قواعد فقہیہ پر اردو میں ہونے والے کام کا جائزہ لیا گیا ہے۔ اس پر مختلف پہلوؤں کے لحاظ سے پندرہ کتابوں کا تذکرہ ہوا ہے۔ ان میں بعض کتابیں مختلف مسائل سے تعلق رکھنے والے علماء کرام کی لکھی ہوئی ہیں، جب کہ بعض مولفین کا تعلق شعبۂ قانون کے ساتھ ہے۔ جیسا کہ مضمون کے شروع میں بتایا گیا ہے کہ یہ ایک دل چسپ اور مفید علم ہے۔ اس کی طرف فقہ اور قانون کے طالب علموں کو بھرپور توجہ دینے کی ضرورت ہے، تاکہ وہ اپنے وقت کے علمی چیلنجز کا جواب دینے کے لیے قانون اسلامی کے اصولوں سے پوری طرف واقف ہوں۔

